

Merħba! Il-Papa jistieden lill-bnedmin ta' rieda tajba sabiex ningħaqdu flimkien u nitolbu għan-negozji żgħar u medji f'din il-kriżi ekonomika u soċjali biex jinstab il-mod kif jibqgħu miftuħa u jaqdu lil-lokalitajiet tagħhom.



Ningabar:

Infittex is-skiet, nagħlaq għajnejja u nagħraf li jien ħlejqa ta' Alla. Nitlob lill-Ispirtu s-Santu jeħodni fil-fond ġewwa fija. Minn hemm ġew nisma' lil Ġesù jsejjaħli b'ismi u jgħidli, "Ara, Jien se ngedded kollox".



Fatt ċkejken:

F'Awwissu tal-1945 intefgħet l-ewwel bomba atomika fuq il-belt ta' Hiroshima fejn qerdet kull forma ta' ħajja, kif ukoll eluf kbar ta' nies. Il-komunità xjentifika kienet ċerta li għal 70 sena sħaħ xejn aktar ma kien se jgħix ġo dik il-belt. Izda fil-ħarifa tal-istess sena, qalb l-irmied nibet ħaxix żgħir. Fir-rebbiegħa ta' wara feġġ il-ward aħmar tal-oleander u miz-zokk maħruq tas-sigra tal-ganfra ħarġu friegħi ġodda. Dan il-miraklu tan-natura qatt ħadd ma kien



L-Oleander tal-Ġappun, simbolu ta' tama u ta' tiġdid.

qed jistennieh. Minħabba f'hekk is-sigra tal-oleander u tal-ganfra huma meqjusa fil-Ġappun bħala simboli tal-qawwa ta' tiġdid li tinsab fil-ħolqien u f'kull komunità tal-bnedmin.

Dan l-aħħar il-familja ta' Anna għaddiet minn ġrajja simili. Il-pandemija laqtithom sew u f'tebqa t'għajn in-negozju li kellhom sfaxxa fix-xejn. Għal xhur sħaħ ma daħal l-ebda proġett u l-kumpanija kienet se tfalli. Anna ħasset li tilfet kollox, għajr il-ftit fidi li kien baqgħalha. Afdat bis-sħiħ f'Alla li kien se jsalva l-għixien tal-familja kif salva lil San Pawl minn nawfraġju. Haġa tal-għaġeb, bil-mod il-mod bdew deħlin proġetti ġodda, bħalma kien nibet mix-xejn il-ħaxix ta' Hiroshima. B'ħafna kuragg, żewġha daħal mill-ġdid l-università biex javvanza fil-kapaċitajiet tan-negozju tiegħu. Ix-xogħol beda jieħu r-ruħ u l-familja tgħallmet mill-esperjenza li tista' tkun dejjem żgura li Alla ma kien ser jinsih qatt.



Naħseb f'it:

Nagħraf hemmx biżgħat jew negattività fija li jnaqqas l-iduċja f'Alla. Nemmen fis-soluzzjonijiet li nsib fil-fidi bit-talb jew nistrieħ biss fuq il-kwalitajiet tiegħi jew ta' xi oħrajn? Kif nista' nilħaq lil min hu fil-bżonn?



Nitlob:

Ibghatilna, Mulej, l-Ispirtu kreattiv tiegħek u għarrafna kif ingeddu u nħarsu n-negozji ż-żgħar li minnhom jiddependu l-għixien ta' ħafna nies. Nitlobuk issaħħaħ ir-relazzjonijiet ta' bejnieta biex nilqgħu l-isfidi ta' żminijietna bil-qawwa li tiġi mill-ħidma flimkien.



Kliem ta' dawl:

"Il-mudell tiegħi ta' tan-negozju ħadtu mill-Beatles: kienu erba' ġuvintur li għarfu jrażżnu x-xejriet negattivi li kellhom għal xulxin għax fehmu li l-għaqda flimkien hija akbar mis-somma ta' bejniethom".

Steve Jobs



X'nista' nagħmel:

Matul dan ix-xahar nitlob kuljum għall-ħarsien tan-negozji ż-żgħar kullimkien fid-dinja. Nixtri u ninqeda bis-servizzi li joffru n-negozji ż-żgħar fl-ambjent fejn noqgħod. Fejn nista', nipprova ngħin lil min hu għaddej minn xi problema ekonomika.